

સામાજિક ભાગીદારી (Social Partnership) દ્વારા

રાજ્યમાં રક્ષા શક્તિ સ્કૂલ્સ શરૂ કરવા બાબત.

ગુજરાત સરકાર,

શિક્ષણ વિભાગ

દાખલ ક્રમાંક : સસબ-૧૨૧૭-૫૬૭(પા.ફા.૧)-ગ.૧

સચિવાલય, ગાંધીનગર

તારીખ: ૧૧/૧૦/૨૦૨૨

### વંચાણે લીધા :-

(૧) કમિશનરશ્રી, શાળાઓનીકચેરીનોતા: ૨૪/૦૩/૨૦૨૨નો પત્રક માટે ક્રમાંક: ૮૬/વિશિષ્ટ/સૈ. શાળા/વહીવટી મંજૂરી/૨૦૨૨/૮૦૫.

### પ્રસ્તાવના:

ભારત સરકાર, સંરક્ષણ મંત્રાલય સંરક્ષણ સેવાઓ, અર્ધ-લશ્કરી સેવાઓ અને પોલીસ સેવાઓમાં કારકિર્દીના ઘડતર માટેના અભિગમ સાથે ઉચ્ચ ગુણવત્તા યુક્ત નિવાસી શાળા શરૂ કરવાના ઉદ્દેશ્ય સાથે, મિનિસ્ટ્રી ઓફ ડિફેન્સ અંતર્ગત ધી સૈનિક સ્કૂલ સોસાયટી દ્વારા ચાલતી સૈનિક શાળાઓના આધાર પર રાજ્ય સરકાર દ્વારા નિવાસી સૈનિક શાળાઓ સ્થાપવાની બાબત વિચારણા હેઠળ હતી. જે અંતર્ગત સામાજિક ભાગીદારી દ્વારા આવી સૈનિક શાળાઓની સ્થાપના અને સંચાલન માટે સૈનિક સંસ્થાઓને પ્રોત્સાહિત કરવા રાજ્યના શિક્ષણ વિભાગ એક નીતિ ઘડવાનું નક્કી કર્યું છે.

### લક્ષ્ય:

સામાજિક ભાગીદારી (Social Partnership) દ્વારા શાળાઓ સ્થાપવા અને તેનું સંચાલન કરવા માટે ભાગીદારોને પ્રોત્સાહિત કરવા, જેથી કરીને ધોરણ-૬ થી ૧૨ ના કુલ ૫,૦૦૦ વિદ્યાર્થીઓ સંશોધન દળોમાં કારકિર્દીની તક પ્રાપ્ત કરે તે માટે ઉચ્ચ ગુણવત્તા યુક્ત નિવાસી સૈનિક શાળામાં શિક્ષણ મેળવી શકે. આવી સૈનિક શાળાઓનો ઉદ્દેશ્ય વિદ્યાર્થીઓને દેશની સંરક્ષણ સેવાઓ, પેરા મિલિટરી સેવાઓ અને પોલીસ સેવાઓમાં કારકિર્દી બનાવવા માટે તૈયાર કરવાનો છે. તેજસ્વી અને ઈચ્છા શક્તિ ધરાવતા વિદ્યાર્થીઓની પસંદગી થાય તે માટે આ શાળાઓમાં પ્રવેશ રાજ્ય-સ્તરની કોમન એન્ડ્રેન્સ ટેસ્ટ (પ્રવેશ પરીક્ષા)નું આયોજન કરવામાં આવશે.

### દાખલ:

વંચાણે લીધેલ ક્રમાંક (૧) સામેના કમિશનરશ્રી, શાળાઓની કચેરીના તા: ૨૪/૦૩/૨૦૨૨ના પત્રથી રાજ્ય સરકાર દ્વારા સામાજિક ભાગીદારી હેઠળ ૧૦ રક્ષા શક્તિ સ્કૂલ્સ શરૂ કરવા વર્ષ ૨૦૨૨-૨૩ના અંદાજપત્રમાં રૂ.૫૨૫.૦૦/- લાખની જોગવાઈને વહીવટી મંજૂરી આપવા દરખાસ્ત કરવામાં આવેલ હતી. જે બાબત સરકારશ્રીની વિચારણા હેઠળ હતી.

પુખ્ત વિચારણાને અંતે, રાજ્યના જુદા જુદા વિસ્તારોમાં રાજ્ય સરકાર દ્વારા સામાજિક ભાગીદારી (Social Partnership) હેઠળ ૧૦ રક્ષા શક્તિ સ્કૂલ્સ શરૂ કરવા વર્ષ ૨૦૨૨-૨૩ના અંદાજપત્રમાં માંગાએ નં.-૦૮, મુખ્ય સદર: ૨૦૨૦-૦૨-૧૧૦-૦૧ હેઠળ નવી બાબત તરીકે રૂ.૫૨૫.૦૦/- લાખની વહીવટી મંજૂરીની દરખાસ્તને મંજૂરી આપવામાં આવે છે.

❖ રક્ષા શક્તિ સ્કૂલ્સની નીતિની વિગતો નીચે મુજબ રહેશે:

(૧) રક્ષાશક્તિ સ્કૂલ્સનું કેપ્રસ:

દરેક શાળા કેપ્રસમાં ૫૦૦ વિદ્યાર્થીઓની આદર્શ ક્ષમતા હોવી જોઈએ. જો કે, જમીન અને અન્ય જરૂરી ઈન્જિસ્ટ્રિક્યુરની ઉપલબ્ધતાના આધારે શાળા કેપ્રસની મહત્વમાં ક્ષમતા ૧,૦૦૦ વિદ્યાર્થીઓની રહેશે. આમ, સમગ્ર રાજ્યમાં ૧૦(દસ) રક્ષાશક્તિ સ્કૂલ્સની સ્થાપના કરવામાં આવશે. તે પૈકી ૦૨(બે) રક્ષાશક્તિ સ્કૂલ્સ વિદ્યાર્થીનીઓ માટેની રહેશે.

(૨) સામાજિક ભાગીદારી (SP) માં પ્રોજેક્ટ પાર્ટનર્સની ભૂમિકા

શિક્ષણ વિભાગ સામાજિક ભાગીદારી દ્વારા સરકારી, બિન-સરકારી સંસ્થાઓ, તેમજ કોર્પોરેટ સોશિયલ રિસ્પોન્સિબિલિટી (CSR) હેઠળના પ્રકલ્પો અન્વયે સામાજિક ભાગીદારી હેઠળ રક્ષાશક્તિ સ્કૂલ્સનો વિકાસ કરવા માટે છે. જેથી તેઓના હાલના સંસાધનો, વિવિધ ક્ષેત્રોની કુશળતા અને મુખ્ય ક્ષમતાઓનો મહત્વમાં લાભ રાજ્યના વિદ્યાર્થીઓને આપી શકાય.

(૩) સંસ્થાઓ અથવા સંઘ:

રસ ધરાવતી નોંધણી થયેલ સરકારી/બિન-સરકારી સંસ્થાઓ, ખાનગી સંસ્થાઓ, બિન-નફાકારી સંસ્થાઓ સહકારી મંડળીઓ/સંઘો સામાજિક ભાગીદારી હેઠળ રક્ષાશક્તિ સ્કૂલ્સની સ્થાપના માટે અરજી કરી શકે છે. આ શાળાઓની સ્થાપના માટે એક લીડ પાર્ટનર સાથે બહુવિધ વ્યક્તિઓ અથવા સંસ્થાઓના સંઘને પણ ધ્યાનમાં લેવામાં આવશે.

(૪) પ્રોજેક્ટ પાર્ટનર તરફથી સંપૂર્ણ મૂડી રોકાણ:

રક્ષાશક્તિ સ્કૂલ્સની સ્થાપના અને સંચાલન માટેનું તમામ મૂડી રોકાણ પ્રોજેક્ટ પાર્ટનર દ્વારા કરવામાં આવશે. પ્રોજેક્ટ પાર્ટનર પાસે રક્ષાશક્તિ સ્કૂલ્સના ધારા-ધોરણોને અનૂદુપ, તેમની માલિકીની / ભાડે લીધેલી જમીન અને સમયાંતરે જરૂરી શાળાકીય અને નિવાસી ઈન્જિસ્ટ્રિક્યુર સેટઅપ અને મેનેજ કરવા માટે રોકાણ હોવું જોઈએ. તેઓએ અત્યાધુનિક સિવિલ ઈન્જિસ્ટ્રિક્યુર ઉભું કરવું પડશે. જેમાં શાળાનું મકાન, વિદ્યાર્થીઓ અને શિક્ષકો માટે રહેઠાણની સુવિધા, મેસ સુવિધા, છન્દોર અને આઉટડોર રમતગમત અને જરૂરી સંરક્ષણ તાલીમ સુવિધાઓ, વિવિધ લક્ષી પ્રવૃત્તિ ખંડ, ઓડિટોરિયમ અને સ્માર્ટ કલાસરૂમ જેવા ડિજિટલ ઈન્જિસ્ટ્રિક્યુર અને કમ્પ્યુટર પ્રયોગશાળાઓ જેવી સુવિધાઓ હોવી જોઈશે.

#### (૫) ઉપલબ્ધ ઈન્ફોસ્ટ્રક્ચરનો શ્રેષ્ઠ ઉપયોગ:

રક્ષાશક્તિ સ્ક્રુસની ડિઝાઇન અને વિશીષ્ટતાઓ અનુસાર તેમની હલની ઈન્ફોસ્ટ્રક્ચર અને સુવિધાઓને અપગ્રેડ કરવા ઈચ્છુક વ્યક્તિઓ અને સંસ્થાઓને આમ કરવાની પરવાનગી આપવામાં આવશે. ટેકનિકલ નિષ્ણાંતોની કમિટી આવી માળખાકીય સુવિધાઓનું ઓડિટ/તપાસ કરશે અને જરૂરિયાતો સ્પષ્ટીકરણો સાથે તેના પાલનને ચકાસવા માટેનો દાવો કરશે. જો કે, આવા ભાગીદારોની અંતિમ પસંદગી સમિતિ અને ગવર્નિંગ કાઉન્સિલની ભલામણો પર નિર્ભર રહેશે.

#### (૬) પ્રોજેક્ટ પાર્ટનર દ્વારા મેનેજમેન્ટ માટેના સંસાધનો:

પ્રોજેક્ટ પાર્ટનર્સ સમગ્ર માર્ગદર્શિકા મુજબ આ શાળાઓમાં શૈક્ષણિક અને બિન-શૈક્ષણિક કર્મચારીઓની ભરતી કરીને રક્ષાશક્તિ સ્ક્રુસનું સંચાલન કરવા માટે પણ જવાબદાર રહેશે. પ્રોજેક્ટ પાર્ટનર્સ જરૂરી સ્ટાફની કોન્ટ્રાક્ટ આધારિત ભરતી કરશે અને તેમના તમામ પગાર અને ભથ્થાં ચૂકવશે. આ સ્ટાફ, પ્રોજેક્ટ પાર્ટનરના કર્મચારીઓ હશે અને તેમને ક્યારેય સરકારી કર્મચારી તરીકે ગણવામાં આવશે નહીં અને ભવિષ્યમાં સરકારી કર્મચારી તરીકે ગણવામાં આવે તેવો કોઈ કાનૂની દાવો અથવા હક કરી શકશે નહીં. આ કર્મચારીઓની કોઈપણ સેવા-સંબંધિત બાબત અભાધિત અને સંપૂર્ણ રીતે પ્રોજેક્ટ ભાગીદારોની જવાબદારી રહેશે.

#### (૭) ઉચ્ચતમ શૈક્ષણિક ધોરણો જાળવવા માટે શ્રેષ્ઠ શિક્ષકોને આકર્ષવા:

શિક્ષકો માટેના પગાર અને પ્રોત્સાહનો માટે ઉલ્લેખિત રકમ માત્ર શિક્ષકોના પગાર અને પ્રોત્સાહનો માટે જ ખર્ચવી પડશે અને અન્ય કોઈ હેતુ માટે તેનો ઉપયોગ કરી શકશે નહીં. શ્રેષ્ઠ લાયકાત, અનુભવ અને યોગ્યતા ધરાવતા શિક્ષકોની ભરતી કરવામાં આવે તથા તેમને જાળવી રાખવામાં આવે અને યોગ્ય મહેનતાણું આપવામાં આવે તે સુનિશ્ચિત કરવામાં આવશે. સતત ઉચ્ચ કામગીરી સુનિશ્ચિત કરવા માટે સ્ટાફની સધન તાલીમ, દેખરેખ અને માર્ગદર્શન હાથ ધરવામાં આવશે.

#### (૮) સુચારું નાણાંકીય વ્યવસ્થાપન:

રક્ષાશક્તિ સ્ક્રુસને ફાળવેલ નાણાંનો ઉપયોગ નાણાંકીય ઔચિત્ય અને કાર્યપદ્ધતિને ધ્યાને લઈ સુચારુ રીતે કરવામાં આવશે. કોઈપણ નાણાંકીય વર્ષમાં આ રિકર્નિંગ ખર્ચોઓમાંથી બચત કરેલ નાણાં જો કોઈ હોય તો, તે જરૂરીયાત અથવા ભવિષ્યની જરૂરિયાતોને પહોંચી વળવા ભંડોળ બનાવવા માટે અલગથી જમા કરીને જાણ કરવી પડશે.

#### (૯) પ્રવેશ પ્રક્રિયા :

- આ શાળાઓની સમગ્ર પ્રવેશ પ્રક્રિયાનું સંચાલન શિક્ષણ વિભાગ કરશે. ધોરણ ૧ થી ૫ સુધીની સરકારી/ગ્રાન્ટ-ઇન-એચડ તેમજ ખાનગી શાળાઓમાં અભ્યાસ કરતા વિદ્યાર્થીઓ ધોરણ-૫ના અંતે

અરજુ કરવા પાત્ર બનશે. દરેક શૈક્ષણિક વર્ષ માટે ધોરણ-૫ માં નવા પ્રવેશ માટે રાજ્ય-સ્તરની કોમન એન્ડ્રેસ ટેસ્ટ (પ્રવેશ પરીક્ષા) હશે. ધોરણ-૬ માં ખાલી પડેલી જગ્યાઓ માટે સમાન પ્રવેશ પ્રક્રિયા દ્વારા ધોરણ-૬ માં પ્રવેશ આપવામાં આવશે. પરિસ્થિતિ મુજબ ધોરણ-૭ અને ધોરણ-૮માં વિદ્યાર્થીઓને પ્રવેશ આપી શકાશે. લેખિત પ્રવેશ પરીક્ષા ઉપરાંત, જરૂર પ્રમાણે વિદ્યાર્થીઓની મેડિકલ ફિટનેસ ટેસ્ટ અને જરૂર પ્રમાણે ઇન્ટરવ્યુ પણ કરવામાં આવશે જેના આધારે આપી પ્રવેશ પસંદગી કરવામાં આવશે.

- રક્ષાશક્તિ સ્ક્રુલ્સમાં પ્રવેશ પરીક્ષાના મેરીટ આધારે સરકારી તેમજ ગ્રાન્ટ-ઇન-એછડ શાળાના વિદ્યાર્થીઓ માટે ૭૫% જગ્યાઓ રહેશે અને ૨૫% થી વધે નહીં એ રીતે ખાનગી શાળાના વિદ્યાર્થીઓને પ્રવેશ આપી શકાશે.
- રક્ષાશક્તિ સ્ક્રુલ્સમાં સરકારી તેમજ ગ્રાન્ટ-ઇન-એછડ તેમજ ખનગી શાળામાંથી પ્રવેશ મેળવેલ વિદ્યાર્થીઓ માટે નિઃશુલ્ક રહેશે.
- આ રક્ષાશક્તિ સ્ક્રુલ્સમાં ૦૨(બે) રક્ષાશક્તિ સ્ક્રુલ્સ વિદ્યાર્થીનીઓ માટેની રહેશે. જેમાં ફક્ત વિદ્યાર્થીનીઓને જ પ્રવેશ આપી શકાશે.

#### (૧૦) પ્રોજેક્ટ પાર્ટનર્સની પસંદગી પ્રક્રિયા :

સામાજિક ભાગીદારી દ્વારા સરકારી, બિન-સરકારી સંસ્થાઓ, તેમજ કોપોરેટ સોશિયલ રિસ્પોન્સબિલિટી (CSR) હેઠળના પ્રકલ્પોને પ્રોજેક્ટ પાર્ટનર બનવાની છયા (તૈયારી) માટે પ્રોત્સાહિત કરવા શિક્ષણ વિભાગ દ્વારા તબક્કાવાર EOI (Expression of Interest) રજૂ કરવા આમંત્રણ આપશે. કમિશનર ઓફ સ્ક્રુલ્સની અધ્યક્ષતામાં સરકારી અધિકારીઓ, શિક્ષણવિદો, નિષ્ણાતો અને સંબંધિત અનુભવ ધરાવતા વ્યક્તિઓનો સમાવેશ કરતી સમિતિ દ્વારા પારદર્શક રીતે ચકાસણીની પ્રક્રિયા કરવામાં આવશે (પરિશિષ્ટ-૩). આ સમિતિ, પસંદગી પામેલા અરજદારની સંસ્થાની મંજૂરી માટે સચિવશ્રી (પ્રાથમિક અને માધ્યમિક શિક્ષણ)ની અધ્યક્ષતાવાળી ગવર્નિંગ કાઉન્સિલને ભલામણ કરશે. આ ગવર્નિંગ કાઉન્સિલ દ્વારા આ અરજુઓનું મૂલ્યાંકન કરી માન. મંત્રીશ્રી, શિક્ષણ મારફત માન. મુખ્યમંત્રીશ્રીના સ્તરે મંજૂરી મેળવશે.

#### (૧૧) પ્રોજેક્ટ ભાગીદારો માટે માર્ગદર્શિકા:

શિક્ષણ વિભાગ, ગુજરાત સરકાર રક્ષાશક્તિ સ્ક્રુલ્સની સ્થાપના અને સંચાલન માટે પ્રોજેક્ટ પાર્ટનર્સ માટે વિગતવાર માર્ગદર્શિકા અને સ્ટાન્ડર્ડ ઓપરેટિંગ પ્રોસીજર (SOPs) બહાર પાડશે.

#### (૧૨) રિકર્ઝિંગ ખર્ચમાં રાજ્ય સરકારની સહાય:

રક્ષાશક્તિ સ્ક્રુલ્સની સ્થાપના અને સંચાલન માટેનો સમગ્ર મૂડી ખર્ચ પ્રોજેક્ટ પાર્ટનર્સ દ્વારા કરવામાં આવશે. શિક્ષણ વિભાગ, ગુજરાત સરકાર દર વર્ષે જે તે સંસ્થામાં નોંધાયેલા દરેક વિદ્યાર્થી દીઠ લાખ-સમ રકમ પ્રોજેક્ટ પાર્ટનર્સને રિકર્ઝિંગ ખર્ચ પેટે સહાય પૂરી પાડશે. રિકર્ઝિંગ ખર્ચનો વિગતવાર બ્રેક-

અપ આ ઠરાવના પરિશીષ્ટ-1 માં દર્શાવ્યા પ્રમાણે રહેશે. નાણાંકીય વર્ષ ૨૦૨૨-૨૩ માટે રિકર્નિંગ ખર્ચ સહાય પ્રતિ વર્ષ પ્રતિ વિદ્યાર્થી રૂ.૭૫,૦૦૦/- (પંચોતેર હજાર રૂપિયા) આપવામાં આવશે અને તે આગામી નાણાંકીય વર્ષથી દર વર્ષે ૭% ના દરે વધારવામાં આવશે.

#### (૧૩) ગવર્નન્સ સ્ટ્રક્ચર અને મોનિટરિંગ મિકેનિઝમ:

##### a) અમલીકરણ એજન્સી:

કમિશનર ઓફ સ્કુલ્સ (COS)ની ઓફિસ આ પ્રોજેક્ટ માટે શિક્ષણ વિભાગ હેઠળ અમલીકરણ એજન્સી હશે. આ શાળાઓ માટે એકંદર દેખરેખ, અહેવાલ, નાણાંકીય વ્યવસ્થાપન અને ઓડિટીંગ કમિશનર ઓફ સ્કુલ્સની જવાબદારી રહેશે.

##### b) નોલેજ પાર્ટનર એજન્સી:

ગાંધીનગર, ગુજરાત સ્થિત રાષ્ટ્રીય રક્ષા યુનિવર્સિટી (Rashtriya Raksha University - RRU) રક્ષાશક્તિ સ્કુલ્સના આ પ્રોજેક્ટ માટે શિક્ષણ વિભાગ સાથે નોલેજ પાર્ટનર એજન્સી તરીકે કાર્ય કરશે. જે હેઠળ RRU રક્ષાશક્તિ સ્કુલ્સના અભ્યાસક્રમ, નિતી-નિયમો, SOPs, વગેરે ક્ષેત્રોમાં શિક્ષણ વિભાગની જરૂર અનુસાર સહાય કરશે.

##### c) ગવર્નિંગ કાઉન્સિલ:

રક્ષાશક્તિ સ્કુલ્સ માટે એક ગવર્નિંગ કાઉન્સિલ હશે જેના અધ્યક્ષ સચિવશ્રી (પ્રાથમિક અને માધ્યમિક શિક્ષણ) હશે. કમિશનર ઓફ સ્કુલ્સ (COS) તેના સભ્ય સચિવ હશે. તેમાં રાષ્ટ્રીય રક્ષા યુનિવર્સિટીના કુલપતિ અથવા તેમના પ્રતિનિધિ, ચેરમેન GSHSEB, રાજ્ય પ્રોજેક્ટ ડાયરેક્ટર - સમગ્ર શિક્ષા, નિયામક પ્રાથમિક શિક્ષણ, નિયામક GCERT, ગણપત યુનિવર્સિટીના કુલપતિ અથવા તેમના પ્રતિનિધિ, આચાર્ય સૈનિક શાળા બાલાચડી - જામનગર, નાણા વિભાગના પ્રતિનિધિ અને બે સ્વતંત્ર સભ્યો કે જેઓ શિક્ષણાવિદ (preferably Ex-servicemen) હોય તેવા સંબંધિત અનુભવ ધરાવતા વ્યક્તિઓ પણ હશે. સચિવશ્રી (પ્રાથમિક અને માધ્યમિક શિક્ષણ)ની અધ્યક્ષતાવાળી ગવર્નિંગ કાઉન્સિલ (પરિશીષ્ટ-2) રાજ્ય સરકાર દ્વારા મંજૂર કરાયેલી આ નીતિના વ્યાપક માળખામાં તમામ જરૂરી પગલાં લેવા માટે અધિકૃત છે.

##### d) વર્ગાંડમાં શિક્ષણ માટે વિશીષ્ટ અભ્યાસક્રમ અને શિક્ષણ શાસ્ત્ર:

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ (GSHSEB), વિવિધ રાષ્ટ્રીય અને આંતરરાષ્ટ્રીય બોર્ડ, દેશની અન્ય સરકારી સૈનિક શાળાઓનો અભ્યાસક્રમ અને રાષ્ટ્રીય રક્ષા યુનિવર્સિટી સાથે પરામર્શ કરીને આ શાળાઓ માટે એક વિશીષ્ટ અભ્યાસક્રમ વિકસાવશે અથવા સંબંધિત હ્યાત અભ્યાસક્રમ અમલીકૃત કરાશે. જે માટે ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ (GSHSEB)નું એફિલેશન મેળવવાનું રહેશે. રાષ્ટ્રીય શિક્ષણ નીતિના અનુસંધાનમાં, વિદ્યાર્થીઓને ગુજરાતીમાંથી અંગ્રેજી માધ્યમમાં પરિવર્તિત કરવા માટે ધોરણ ૬ થી

એમાં ગુજરાતી અને અંગ્રેજીનું દ્વિભાષી માધ્યમ હશે. જેમ જેમ તેઓ ધોરણ દ થી ૧૨ સુધી પહોંચે તેમ તેમ એક વિષય અને શિક્ષણના માધ્યમ તરીકે અંગ્રેજી પર વધુ ભાર મૂકવામાં આવશે. ઉદ્દેશ્ય માત્ર વિદ્યાર્થીઓને ઉચ્ચકોટિની વિચારસરણી, સમસ્યાનું નિરાકરણ કરવાની ક્ષમતા, કાર્ય કરીને શીખવું, મૂલ્ય આધારિત શિક્ષણ, સામાજિક અને ભાવનાત્મક કૌશલ્યો, સ્થાનિક સંસ્કૃતિની સમજ, વારસો અને અસરકારક સંચાર કૌશલ્યોથી સજ્જ કરી દેશની આંતરીક અને બાહ્ય સુરક્ષા અને રાષ્ટ્ર સેવા કરવાનો રહેશે.

e) ૨૧મી સદીના કૌશલ્યો પ્રાપ્ત કરવા પર ભાર:

આ શાળાઓ ૨૧મી સદીની અધ્યતન કૌશલ્યો પ્રદાન કરવા પર ધ્યાન કેન્દ્રિત કરશે જે ટેકનોલોજી આધારિત હશે. જે રાષ્ટ્રીય શિક્ષણ નીતિ ૨૦૨૦ના અનુસંધાનમાં વિદ્યાર્થીઓને ભવિષ્યના પડકારોનો સામનો કરવા માટે સજ્જ કરશે. તે શરીર, મન અને ચારિત્યના ગુણો વિકસાવવા પર ધ્યાન કેન્દ્રિત કરશે, જે વિદ્યાર્થીઓને તેમના સર્વોંગી વિકાસ માટે શારીરિક, માનસિક અને શૈક્ષણિક રીતે રૂપાંતરિત કરશે, જેથી તેઓ સંરક્ષણ, અર્ધલશ્કરી અને પોલીસ સેવાઓમાં કારકિર્દી બનાવવા માટે તેમની ક્ષમતાઓને ઘડશે.

f) અભ્યાસેતર પ્રવૃત્તિઓ પર ભાર:

રક્ષાશક્તિ સ્કૂલ્સમાં ભારતમાં હાલની સૈનિક સ્કૂલ સોસાયટીની પ્રવર્તમાન માર્ગદર્શિકા મુજબ સંરક્ષણ પ્રવૃત્તિઓ માટે જરૂરી વિશિષ્ટ રમતગમત, આઉટડોર અને શારીરિક તાલીમ પ્રવૃત્તિઓ હશે. શારીરિક અને માનસિક શક્તિ માટે યોગ, રમતગમત, આઉટડોર તાલીમ અને પ્રવૃત્તિઓ વગેરે જેવી સશ્શ્વત દળોમાં કારકિર્દી માટે આદર્શ અભ્યાસેતર પ્રવૃત્તિઓ દ્વારા બાળકના વ્યક્તિત્વના સર્વોંગી વિકાસ અને જન્મજાત પ્રતિભાઓના સંવર્ધન પર નોંધપાત્ર ભાર મૂકવામાં આવશે. રક્ષાશક્તિ સ્કૂલ્સમાં National Cadet Corps (NCC) ફરજીયાત રાખવામાં આવશે. વિદ્યાર્થીઓને તેમની યોગ્યતા અને જરૂરિયાતો અનુસાર તાલીમ આપવા માટે પ્રોજેક્ટ પાર્ટનર્સ દ્વારા અલાયદા શિક્ષકો અને/અથવા કોચ રોકાયેલા રહેશે.

g) કારકિર્દી માર્ગદર્શન અને કોચિંગ:

રક્ષાશક્તિ સ્કૂલ્સમાં વિદ્યાર્થીઓને સંરક્ષણ, અર્ધલશ્કરી, પોલીસ સેવાઓ, ફોરેન્સીક, છન્દોસ્ટીગેશન, આંતરીક સિક્યોરિટી, ઔદ્યોગિક સિક્યોરિટી વગેરે તમામ સંલગ્ન ક્ષેત્રોમાં સંભવિત કારકિર્દીની તક માટે યોગ્ય રીતે માર્ગદર્શન અને વિષયલક્ષી કરવામાં આવશે. રક્ષાશક્તિ સ્કૂલ્સમાં અભ્યાસ કરેલ તમામ વિદ્યાર્થીઓને ફરજીયાત પણ નેશનલ ડિફેન્સ એકેડ્મી (NDA)ની પ્રવેશ પરીક્ષામાં ભાગ લેવાનો રહેશે. આ માટે નેશનલ ડિફેન્સ એકેડ્મી (NDA), સંયુક્ત સંરક્ષણ સેવાઓ, નાગરિક સેવાઓ અને સમાન સંબંધિત ક્ષેત્રોમાં કારકિર્દી બનાવવા માટે વિદ્યાર્થીઓને કોચિંગ આપવા માટે વિશિષ્ટ વ્યવસ્થા પણ કરવામાં આવશે.

h) સધન દેખરેખ, મૂલ્યાંકન અને માન્યતા:

GSHSEB શાળાઓ માટેના વિદ્યા સમીક્ષા કેંદ્રના સમર્થન સાથે સધન રચનાત્મક અને સંક્ષિપ્ત મૂલ્યાંકન દ્વારા દરેક બાળકના શીખવાની પ્રગતિને નજીકથી ટ્રેક કરવા માટેની પદ્ધતિ પણ બનાવવામાં આવશે. શાળા માન્યતાના ઉચ્ચ ધોરણોની ખાતરી કરવા માટે Gujarat School Quality Accreditation Council (GSQAC) દ્વારા સમયાંતરે આ શાળાઓનું મૂલ્યાંકન પણ કરવામાં આવશે.

i) પ્રોજેક્ટ ભાગીદારો દ્વારા વ્યાવસાયિક સંચાલન:

શાળાઓનું સંચાલન પ્રોજેક્ટ પાર્ટનર્સ દ્વારા ખૂબ જ વ્યાવસાયિક રીતે કરવામાં આવશે. જેમાં શાળા વ્યવસ્થાપન, શૈક્ષણિક, અભ્યાસતર પ્રવૃત્તિઓ, હાઉસક્રીપિંગ, મેસ અને ફૂડ મેનેજમેન્ટ, AA અને MIS મેનેજમેન્ટ, એકાઉન્ટિંગ અને નાણાંકીય વ્યવસ્થાપન, તબીબી સેવાઓ, ચાઇલ્ડ કાઉન્સેલિંગ અને કન્યાઓના સલામતી અને સુરક્ષિત વાતાવરણ માટેના અભિગમ જેવા ક્ષેત્રોના તજ્જ્ઞોને જોડી સંવેદનશીલ અભિગમ સાથે ખૂબ જ શ્રેષ્ઠ રીતે શાળાઓ સંચાલિત કરવામાં આવશે.

j) કરારની મુદત અને કરાર:

પ્રોજેક્ટ પાર્ટનર્સની ઓપન સિલેક્શન પ્રક્રિયા પૂર્ણ થયા પછી અને શોર્ટલિસ્ટેડ અરજદારોની ભલામણ અને ગવર્નિંગ કાઉન્સિલની મંજૂરી પછી, કમિશનરશ્રી શાળાઓની કચેરીદ્વારા શિક્ષણ વિભાગે પસંદ કરેલા પ્રોજેક્ટ પાર્ટનર્સ સાથે કરાર કરશે. કરારની શરતો અને બોલીઓ સરકાર દ્વારા અલાયદી રીતે નક્કી કરવામાં આવશે. જે કરાર કર્યાની તારીખથી ૧૫ વર્ષ માટે અમલમાં રહેશે. રાજ્ય સરકાર દ્વારા પરસ્પર સંમતિશી પ્રવર્તમાન નીતિઓ અનુસાર કરારનો સમયગાળો વધુ લંબાવી શકાશે.

k) સમયાંતરે થર્ડ પાર્ટી ફાઇનાન્સિયલ ઓડિટ અને સોશિયલ ઓડિટ :

તમામ શાળાઓએ તેની નિયમિત કામગીરીમાં નાણાંકીય ઔચિત્ય અને કાર્યપદ્ધતિનું યોગ્ય રીતે ધ્યાન રાખવાનું રહેશે. તમામ શાળાઓએ યોગ્ય નાણાંકીય વ્યવસ્થાપન અને હિસાબી પ્રથાઓનું પાલન કરવું પડશે. ખાસ કરીને રાજ્ય સરકાર તરફથી પ્રાપ્ત થતી રકમના સંદર્ભમાં તમામ શાળાઓ સમયાંતરે થર્ડ પાર્ટી ફાઇનાન્સિયલ ઓડિટ અને સોશિયલ ઓડિટમાંથી પસાર થશે અને આવા ઓડિટરની નિમણૂક અને તે અંગેના ખર્ચની ચૂકવણી શિક્ષણ વિભાગ, ગુજરાત સરકાર દ્વારા કરવામાં આવશે. યોજનાના મોનીટરીંગની યોગ્ય વ્યવસ્થા કરવાની રહેશે.

(૧૪) બજેટ અને માર્ગદર્શિકા:

- ચાલુ અને પછીના નાણાંકીય વર્ષોના બજેટમાં રિકરિંગ ખર્ચ માટે યોગ્ય બજેટ જોગવાઈઓ કરવામાં આવશે. વિદ્યાર્થી દીઠ રિકરિંગ એકસામટી રકમ બજેટ હેડ: 09-2202-02-110-01 (EDN-18) માંથી દર ક્વાર્ટરમાં એડવાન્સ હપ્તા તરીકે ચૂકવવામાં આવશે.

- નાગરિક અને ડિજિટલ ઈન્જિસ્ટ્રક્ચર, લોજિસ્ટિક્સ, શૈક્ષણિક અને બિન-શૈક્ષણિક સ્ટાફની લાયકાત ભોજનાલયની આવશ્યકતાઓ, તબીબી સહાય, અભ્યાસક્રમ અને અભ્યાસેતર સુવિધાઓના ધોરણો સંબંધિત વિગતવાર માર્ગદર્શિકા અને SOP મંજૂર થયેલા અને પ્રવેશ મેળવેલા વિદ્યાર્થીઓની સંખ્યાની સામે શિક્ષણ વિભાગ દ્વારા અલગથી જારી કરવામાં આવશે. ગવર્નિંગ કાઉન્સિલને તે અંગે નિર્ણય લેવા અને બદલાતી પરિસ્થિતિઓ અને સમય-સમય પર ઉભી થતી જરૂરિયાતો અનુસાર જરૂરી ફેરફારો કરવાની સત્તા છે.
- પ્રવર્તમાન યોજનાના નોમર્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઇને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.
- પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઇ કરાવી લેવાની રહેશે.
- આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા છાવો, પરિપત્ર અને નિયમોની જોગવાઇઓ મુજબ નિયત પદ્ધતિથી કરવાનું રહેશે.
- આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરનકર કરવાની રહેશે.

આ છાવ વિભાગની સરખા કમાંકની ફાઇલ પર સરકારશી કક્ષાએ

તારીખ: ૨૮/૦૮/૨૦૨૨ની નોંધ પર મળેલ મંજૂરી અન્વયે કરવામાં આવ્યો છે.

ગુજરાતના રાજ્યપાલશ્રીના નામે અને હુકમથી.

  
(જે.ટી.બાંધણીયા)

ઉપ સચિવ,

શિક્ષણ વિભાગ.

પ્રતિ,

- માન. રાજ્યપાલશ્રીના સચિવશ્રી, રાજ્યભવન, ગાંધીનગર
- અંગત સચિવશ્રી, માન. મુખ્ય મંત્રીશ્રીનું કાર્યાલય, સ્વાણિમ સંકૂલ-૧, સચિવાલય, ગાંધીનગર.
- અંગત સચિવશ્રી, માન. મંત્રીશ્રી(નાણા)નું કાર્યાલય, સ્વાણિમ સંકૂલ-૧, સચિવાલય, ગાંધીનગર
- માન. મુખ્ય સચિવશ્રીના અંગત સચિવશ્રી, સચિવાલય, ગાંધીનગર.
- અધિક અંગત સચિવશ્રી, માન. મંત્રીશ્રી(શિક્ષણ)નું કાર્યાલય, સ્વાણિમ સંકૂલ-૧, સચિવાલય, ગાંધીનગર
- અંગત સચિવશ્રી, માન. રા.ક.મંત્રીશ્રી(શિક્ષણ)નું કાર્યાલય, સ્વાણિમ સંકૂલ-૨, સચિવાલય, ગાંધીનગર
- સચિવશ્રી, નાણા વિભાગ, સચિવાલય, ગાંધીનગર.
- નાણા સલાહકારશ્રી(શિક્ષણ), સચિવાલય, ગાંધીનગર.

- સચિવશ્રી(પ્રા.શિ. અને મા.શિ.), સચિવાલય,ગાંધીનગર.
- નિયામકશ્રી, GCERT,સેક્ટર-૧૨, ગાંધીનગર
- કુલપતિ, રાષ્ટ્રીય રક્ષા યુનિવર્સિટી, ગાંધીનગર
- કુલપતિ, ગણપત યુનિવર્સિટી, મહેસાણા
- અધિક સચિવશ્રી(પ્રા.શિ.), શિક્ષણ વિભાગ,સચિવાલય,ગાંધીનગર.
- કમિશ્નરશ્રી, શાળાઓની કચેરી,બ્લોક નં.૮/૧, ડૉ. જીવરાજ મહેતા ભવન, ગાંધીનગર.
- પ્રાથમિક શિક્ષણ નિયામકની કચેરી બ્લોક નં.૧૨, ડૉ. જીવરાજ મહેતા ભવન, ગુજરાત રાજ્ય, ગાંધીનગર
- સ્ટેટ પ્રોજેક્ટ ડાયરેક્ટરશ્રી,સમગ્ર શિક્ષા અભિયાનની કચેરી,સેક્ટર-૧૭, ગાંધીનગર.
- સચિવશ્રી, ગુજરાત માધ્યમિક શિક્ષણ બોર્ડ, સેક્ટર-૧૦,ગાંધીનગર.
- તમામ જિલ્લાશિક્ષણાધિકારીશ્રીઓ (કમિશ્નરશ્રી, શાળાઓની કચેરી મારફતે)
- તમામ જિલ્લાતિજોરી અધિકારીશ્રીઓ, (કમિશ્નરશ્રી, શાળાઓની કચેરી મારફતે)
- એકાઉન્ટન્ટ જનરલશ્રી, અમદાવાદ/રાજકોટ.
- બજેટ શાખા,શિક્ષણ વિભાગ,સચિવાલય,ગાંધીનગર.
- આઈ.ટી.સેલ. શિક્ષણ વિભાગ ગાંધીનગર,સચિવાલય, ગાંધીનગર(શિક્ષણ વિભાગની વેબસાઇટ ઉપર અપલોડ કરવા માટે).
- શાખા સિલેક્ટ ફાઇલ.
- નાયબ સેક્શન અધિકારીશ્રીની સિલેક્ટ ફાઇલ .

### પરિશીલણ-1

- શિક્ષણ વિભાગ દ્વારા પ્રોજેક્ટ પાર્ટનરને પ્રતિ વર્ષ બાળક દીઠ લમ્પસમ ખર્ચ ચૂકવવામાં આવશે જ્યારે સમગ્ર મૂડી ખર્ચ પ્રોજેક્ટ પાર્ટનર્સ દ્વારા ઉઠાવવામાં આવશે, ત્યારે શિક્ષણ વિભાગ દર વર્ષે દરેક વિદ્યાર્થી સામે પ્રોજેક્ટ પાર્ટનર્સને ચૂકવવામાં આવતી એકમ રકમ દ્વારા રિકર્ડિંગ ખર્ચને પહોંચી વળવામાં મદદ કરશે.
- નાણાકીય વર્ષ 2022-23 માટે બાળક દીઠ ₹75,000/- (અંકે રૂપિયા પંચાતેર હજાર)ની ઉચ્ચક વાર્ષિક રકમ નીચે કોષ્ટકમાં આપેલ તમામ હેડ માટે આપવા આવશે. આ બાળક દીઠ રકમમાં દર વર્ષે 7%નો વાર્ષિક વધારો કરવામાં આવશે.
- શિક્ષકો અને શિક્ષકોના પ્રોત્સાહન માટેનાં હેડ હેઠળ નિર્દેશ કરેલ રકમનો ઉપયોગ શિક્ષકો માટે પગાર અને પ્રોત્સાહન ખર્ચ માટે જ કરવાનો રહેશે, અન્ય કોઈ પણ હેતુ માટે તેનો ઉપયોગ કરી શકાશે નહીં.
- નીચે આપેલા કોષ્ટકમાં કમ નંબર 2 અને 3 સિવાયના અન્ય હેડ સામે સ્પષ્ટ કરેલ રકમ અંદાજીત છે અને તેનો ઉપયોગ તમામ હેડ અંતર્ગત જરૂર મુજબ કરી શકાશે.
- વિદ્યાર્થી દીઠ આ ઉચ્ચક રકમ, નીચે જણાવેલ હેડ મુજબ નિર્દેશિત કરવામાં આવી છે:

ક્રમ નં.	વિગત	રકમ (₹)
1	ક્રૂ એન્ડ મેસ મેનેજમેન્ટ - સામગ્રી અને સ્ટાફ	20,000
2	વર્ગાંદની પ્રવૃત્તિઓ અને વધારાની અધ્યાસકમ પ્રવૃત્તિઓ માટે વિશીષ્ટ શિક્ષકો અને અધ્યાપન સ્ટાફનો પગાર	24,000
3	શિક્ષકો અને અધ્યાપન સ્ટાફને પ્રોત્સાહનો અને લાભો	6,000
4	નોન-ટીચિંગ સ્ટાફનો ખર્ચ - સપોર્ટ સ્ટાફ, સિક્યુરિટી, હોસ્પેલ મેનેજમેન્ટ સ્ટાફ અને અન્યનો પગાર	6,000
5	સમારકામ અને જાળવણી - ફિનિચર, વીજળી, પ્લાન્ઝિંગનું સમારકામ અને સમગ્ર કેમ્પસની જાળવણી વગેરે.	2,500
6	સ્ટેશનરી, પાઠ્યપુસ્તકો, યુનિફોર્મ (નિયમિત અને સંરક્ષણ તાલીમ) અને અન્ય શિક્ષણ સહાયક	4,000
7	વિદ્યાર્થીઓ અને સ્ટાફ માટે તબીબી સુવિધાઓ, મકાન અને સાધનો માટે વીમો	1,000
8	છાત્રાલય અને શાળા મકાન વ્યવસ્થાપન - સામગ્રી અને સ્ટાફ સહિત હાઉસકીપિંગ અને સેનિટાઇઝેશન	1,000
9	એનડીએ માટે કોચિંગ, સ્પર્ધાત્મક પરીક્ષાઓ, કૌશલ્ય વિકાસ વગેરે જેવી અન્ય પ્રવૃત્તિઓ.	5,000
10	સંરક્ષણ, રમતગમત, NCC, સ્કાઉટ ગાઇડ વગેરેને લગતી તાલીમ માટેનો ખર્ચ	5,500
	પ્રતિ વર્ષ વિદ્યાર્થી દીઠ કુલ	75,000

પરિશીલ - 2

ગવર્નિંગ કાઉન્સિલ

ક્રમ	હોદાની રૂપે સભ્યો
1	સચિવશ્રી, પ્રાથમિક અને માધ્યમિક શિક્ષણ (અધ્યક્ષ)
2	કમિશનર ઓફ સ્કૂલ્સ (સભ્ય સચિવ)
3	કુલપતિ અથવા એમના પ્રતિનિધિ, રાષ્ટ્રીય રક્ષા યુનિવર્સિટી, ગાંધીનગર
4	અધ્યક્ષશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ
5	સ્ટેટ પ્રોજેક્ટ ડાયરેક્ટરશ્રી, સમગ્ર શિક્ષા, ગાંધીનગર
6	નિયામકશ્રી, પ્રાથમિક શિક્ષણ નિયામકની કચેરી, ગાંધીનગર
7	નિયામકશ્રી, GCERT, ગાંધીનગર
8	કુલપતિ અથવા એમના પ્રતિનિધિ, ગણપત યુનિવર્સિટી, મહેસાણા
9	આચાર્યશ્રી, બાલાછડી સૈનિક સ્કૂલ, જામનગર
10	નાણાંકીય સલાહકાર, શિક્ષણ વિભાગ
11	શિક્ષણવિદ-1
12	શિક્ષણવિદ-2

પરિશીલ -3

પ્રોજેક્ટ પાર્ટનર્સ પસંદગી સમિતિ

ક્રમ	હોદાની રૂપે સભ્યો
1	કમિશનર ઓફ સ્ક્રૉલ્સ (CoS) (અધ્યક્ષ)
2	અધ્યક્ષશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ
3	નિયામકશ્રી, પ્રાથમિક શિક્ષણ નિયામકની કચેરી, ગાંધીનગર
4	નિયામકશ્રી, GCERT, ગાંધીનગર
5	સેટ પ્રોજેક્ટ ડાયરેક્ટરશ્રી, સમગ્ર શિક્ષા, ગાંધીનગર
6	આચાર્યશ્રી, બાળાધી સૈનિક સ્કૂલ, જામનગર
7	રાષ્ટ્રીય રક્ષા યુનિવર્સાઈના પ્રતિનિધિ
8	શિક્ષણવિદ-1
9	શિક્ષણવિદ-2

સામાજિક ભાગીદારી (Social Partnership) દ્વારા  
રાજ્યમાં રક્ષા શક્તિ સ્ક્રલ્સ શરૂ કરવા બાબત

ગુજરાત સરકાર,

શિક્ષણ વિભાગ

સુધારા ઠરાવ ક્રમાંક: સસબ-૧૨૧૭-૫૬૭(પા.ફા.૧)-ગ.૧

સચિવાલય, ગાંધીનગર

તારીખ: ૨૨/૦૬/૨૦૨૩

વંચાણે લીધા :- ।

- (૧) ગુજરાત સરકાર, શિક્ષણ વિભાગ ઠરાવ ક્રમાંક : સસબ-૧૨૧૭-૫૬૭(પા.ફા.૧)-ગ.૧  
તા.૧૧/૧૦/૨૦૨૨
- (૨) કમિશનરશ્રી શાળાઓઅની કચેરીનો તા. ૨૨/૦૬/૨૦૨૩ ના પત્ર ક્રમાંક: વિશિષ્ટ શાખા/રક્ષા  
શક્તિ /૨૦૨૩-૨૪/૧૭૭૨

### સુધારા ઠરાવ:

શિક્ષણ વિભાગના તા.૧૧/૧૦/૨૦૨૨ના સંદર્ભ દર્શિત ઠરાવ મુજબ રાજ્યમાં સામાજિક ભાગીદારી (Social Partnership) દ્વારા રાજ્યમાં રક્ષા શક્તિ સ્ક્રલ્સ શરૂ કરવાનું ઠરાવવામાં આવેલ છે. વિદ્યાર્થીઓના વિશાળ હિતને ધ્યાને લઈને આ ઠરાવમાં સમયને અનુરૂપ જરૂરી ફેરફારો કરવાની બાબત સરકારશ્રીની સંક્રિય વિચારણા હેઠળ હતી. જે અંગે કમિશનરશ્રી શાળાઓની કચેરીના સંદર્ભ  
ર મુજબની દરખાસ્તની કાળજીપૂર્વકની વિચારણાને અંતે ઉક્ત ઠરાવમાં નીચે મુજબના ફેરફારો  
કરવાનું આશી ઠરાવવામાં આવે છે.

- “પ્રોજેક્ટ પાર્ટનર્સ” હવે પછી “રક્ષા શક્તિ સ્ક્રલ્સના સંચાલકો” તરીકે ઓળખાશે.
- ઉક્ત ઠરાવની જોગવાઈ નંબર- ૧૨, રીકરીંગ ગ્રાન્ટમાં રાજ્ય સરકારની સહાયનો નીચે મુજબ  
અમલ કરવાનો રહેશે.

.. શાળાઓની સ્થાપના અને સંચાલન માટેનો સમગ્ર મૂડી ખર્ચ શાળા સંચાલકો દ્વારા ઉઠાવવામાં  
આવશે. શિક્ષણ વિભાગ રક્ષા શક્તિ નિવાસી શાળાઓમાં શિક્ષણ માટે કોમન પ્રવેશ પરીક્ષાના  
મેરિટ લિસ્ટમાં આવતા અને રક્ષા શક્તિ સ્ક્રલ્સમાં પ્રવેશ મેળવેલ વિદ્યાર્થીઓને સ્ક્રલ વાઉચર  
આપશે, આ વિદ્યાર્થીઓ તેમણે પ્રવેશ મેળવેલ રક્ષા શક્તિ સ્ક્રલ્સમાં જમા કરાવશે. કમિશનરશ્રી  
શાળાઓની કચેરી દ્વારા જે તે શૈક્ષણિક વર્ષમાં બે હપ્તામાં સત્રની શરૂઆતમાં વિદ્યાર્થીઓને ફી  
વાઉચર આપવામાં આવશે, વિદ્યાર્થીઓ શાળાઓને ફીની ચુકવણી માટે આ વાઉચરનો ઉપયોગ  
કરશે. રક્ષા શક્તિ સ્ક્રલ્સ માટે પસંદગી પામેલ શાળાઓનું મેનેજમેન્ટ મૂળ ઠરાવના પરિશિષ્ટ-  
૧માં આપેલ જોગવાઈઓ મુજબ રીકરીંગ ખર્ચ કરી શકશે. નાણાકીય વર્ષ ૨૦૨૨-૨૩ માટે

શેડ્યુલ ખર્ચ સહાય પત્ર વિભાગી ટીઠ રૂ. ૩૫,૦૦૦ (પંચોત્તર ૬૪૧૨) આપવામાં આવતું જણે  
તે ખાગામી નાણાકીય વધેશી દર વું ૭% ના દરે વધારવામાં આવતે."

૩. આ સુપારા ઠરાવને સુસંગત પારંબિક કરાર, ઓપરેટીવ ગાઇડલાઇન્સ, પ્રવેશ માર્ગદર્શિકા અને  
પ્રફાસ્ટડાયર માર્ગદર્શિકામાં જરૂરી ફેરફારો કમિશનરશ્રી શાળાઓની કચેરીએ કરવાના રહેશે.
૪. આ સુપારા ઠરાવમાં કરવામાં આવેલ ફેરફારો હવેશી મૂળ ઠરાવની જોગવાઈઓમાં બચાવોન્ય  
જરૂરાએ આપમેળે લાગુ પડશે.

આ સુપારા ઠરાવ વિભાગની સરખા કમાંકની ફાઇલ પર સરકારશ્રી કક્ષાએ  
તારીખ: ૦૬/૦૬/૨૦૨૩ની નોંધ પર મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના નામે અને હુકમથી.

(એચ.ડ.ગોહિલ)

નાયબ સચિવ,

શિક્ષણ વિભાગ.

પ્રતિ,

- > માન. રાજ્યપાલશ્રીનાસચિવશ્રી, રાજ્યભવન, ગાંધીનગર
- > અંગત સચિવશ્રી, માન. મુખ્ય મંત્રીશ્રીનું કાર્યાલય, સ્વાણિમ સંક્લલ-૧, સચિવાલય, ગાંધીનગર
- > અંગત સચિવશ્રી, માન. મંત્રીશ્રી(નાણા)નું કાર્યાલય, સ્વાણિમ સંક્લલ-૧, સચિવાલય, ગાંધીનગર
- > માન. મુખ્ય સચિવશ્રીના અંગત સચિવશ્રી, સચિવાલય, ગાંધીનગર.
- > અધિક અંગત સચિવશ્રી, માન. મંત્રીશ્રી(શિક્ષણ)નું કાર્યાલય, સ્વાણિમ સંક્લલ-૧, સચિવાલય, ગાંધીનગર
- > અંગત સચિવશ્રી, માન. રા.ક.મંત્રીશ્રી(શિક્ષણ)નું કાર્યાલય, સ્વાણિમ સંક્લલ-૨, સચિવાલય, ગાંધીનગર
- > સચિવશ્રી, નાણા વિભાગ, સચિવાલય, ગાંધીનગર.
- > નાણા સલાહકારશ્રી(શિક્ષણ), સચિવાલય, ગાંધીનગર.
- > સચિવશ્રી(પા.શિ. અને મા.શિ.), સચિવાલય, ગાંધીનગર.
- > નિયામકશ્રી, GCERT, સેક્ટર-૧૨, ગાંધીનગર
- > કુલપતિ, રાષ્ટ્રીયરક્ષાયુનિવર્સિટી, ગાંધીનગર
- > કુલપતિ, ગાણપત્રયુનિવર્સિટી, મહેસાણા
- > અધિક સચિવશ્રી(પા.શિ.), શિક્ષણ વિભાગ, સચિવાલય, ગાંધીનગર.
- > કમિશનરશ્રી, શાળાઓની કચેરી, બ્લોક નં.૬/૧, ડૉ. જીવરાજ મહેતા ભવન, ગાંધીનગર.
- > પ્રાથમિક શિક્ષણ નિયામકની કચેરીબ્લોક નં.૧૨, ડૉ. જીવરાજ મહેતા ભવન, ગુજરાત રાજ્ય, ગાંધીનગર
- > સ્ટેટ પ્રોજેક્ટ ડાયરેક્ટરશ્રી, સમગ્ર શિક્ષા અભિયાનની કચેરી, સેક્ટર-૧૭, ગાંધીનગર.
- > સચિવશ્રી, ગુજરાત માધ્યમિક શિક્ષણ બોર્ડ, સેક્ટર-૧૦, ગાંધીનગર.
- > તમામ જિલ્લાશિક્ષણાધિકારીશ્રીઓ (કમિશનરશ્રી, શાળાઓની કચેરી મારફત)
- > તમામ જિલ્લાતિજોરી અધિકારીશ્રીઓ, (કમિશનરશ્રી, શાળાઓની કચેરી મારફત)
- > એકાઉન્ટ જનરલશ્રી, અમદાવાદ/રાજકોટ.
- > બજેટ શાખા, શિક્ષણ વિભાગ, સચિવાલય, ગાંધીનગર.
- > આઈ.ટી.સેલ. શિક્ષણ વિભાગ ગાંધીનગર, સચિવાલય, ગાંધીનગર(શિક્ષણ વિભાગની વેબસાઇટ ઉપર અપલોડ  
કરવા માટે).
- > શાખા સિલેક્ટ ફાઇલ.